

মণিপুর ষ্টেট লীগকী মঙারক চেম্পিয়ন ওইখ্রবা নিশা অমসুং এফ সি জালেন দ্রো ওইখ্রে

ইম্ফাল, ওক্টোবর ১৭ঃ
মণিপুর ষ্টেট লীগকী মঙারক চেম্পিয়ন ওইবা ঙমখ্রবা লমদমসিগী ঝাইদগী মপাঙ্গল কল্লবা টিমশিংগী মনুন্দা অমা ওইরিবা নোথ ইম্ফাল স্পোর্টিং এসোসিয়েশন (নিশা) থাংমবন্দ অমসুং এফ সি জালেন সদর হিলস দ্রো ওইখ্রে।

হৌজিক হৌজিক ইম্ফালগী মপান কাংজৈবুংদা ওল মণিপুর ফুটবোল এসোসিয়েশন শিন্দুনা চখরিবা ১১ শুবা মণিপুর ষ্টেট লীগকী ওসি শানখিবা মেচ অদুনা এফ সি জালেন সদর হিলস অমসুং নিশা থাংমবন্দ গোল ২-২ দা দ্রো চুখি।

মণিপুর ষ্টেট লীগকী হৌজিক ফাওবদা নিশা অমসুং এফ সি জালেন সদর হিলস মেচ ৭/৭ শামখিবদা নিশানা পোইন্ট ১৪ অদুগা এফ সি জালেনা পোইন্ট ১৩ ফুদুনা লৈরি।

টিম অনীমক ষ্টেটলীগ অসিগী লীগ টেবলদা নিশানা মরিশুবা অদুগা এফ সি জালেনা মঙাশুবা মফমদা লৈবা মরম্মা ১ মেচ অসিদা মায় পাকপা অমসুং মায়খিবগী থোইদেকো মাঙজবা অমদি তোজবা লৈরি।

ওসিগী মেচ অদুনা মায়কৈ অনীমক মফ ওইবা অমদি হৈশিংলবা শানরোয়িং মণিপুরগী মহং শিন্দুনা হৌজিক হৌজিক অরুনাচল প্রদেশতা



চখরিবা ডা. টি আও ব্রোফিনা শরুক য়ারিবা মরম্মা টিমদা মেনশিনবা ঙমদবা অহোবা খরদি অদুমক উবা ফংখি। নিশাগী টিমদা লমদমসিগী মমিং লৈরবা শানরোয় নাওতোন অমদি গৌরো ডা. টি আওদা শরুক য়াখিবা লোয়ননা এফ সি জালেনগী টিমদসু মমিং লৈরবা দিফেন্ডর কে এচ জিবোন শোভুনা লৈখিবা, পাওলেলান থোংশাই অমসুং প্ৰেক্তিক কামৈ ডা.

টি আওদা শরুক য়াখিবা লোয়ননা ডা. টি আওগী ব্রাইএল কৌবদা লাকখিবদা এফ সি জালেনগী মমিং লৈরবা শানরোয় টি নেলসন কোম অমদি এন জি বিদেনপার মোয়োন ওল মণিপুর ফুটবোল এসোসিয়েশন মথোয় অনীগী মখজা এঞ্জল লৌখংপা ওইনা ডা. টি আও ব্রোফি লৌইব্রিকফাওবা মথোয় অনী ষ্টেট লীগতা শরুক য়াখিবা অথিংবা থমখিবা

মরম্মা এফ সি জালেন্দা চাউনা মাঙজবা কয়া লৈখি। অদুম ওইনমক ওসিগী মেচ অদুনা নিশা অমসুং এফ সি জালেনগী শানরোয়িংনা য়াম্মা হৈশিংবা মায়না শানরকখি। মেচ অদুগী থোঙাং কয়ারজতা অমনা অমবু অকনবা মওন্দা এটেক কয়া চখদুনা গোল চন্ননবা হোংনখি।

মেচ অদুগী অহনবা হাফ ফাওবদা মায়কৈ অনীমকী শানরোয়িংনা গোল

অমতা চন্নবা ঙমদনা লৈনখি অদুর মেচ অদুগী হাফ মতুংদা শানরোয়িংনা লাল্লোং কয়া তৌদুনা শানরকখিবগা লোয়ননা নিশাগী শানরোয় এল মিল্লো মেচকী ৭৫ শুবা মিনিটতা গোল একাউন্ট হাংদোকখি।

নিশানা গোল অমা হেক মাঙজিল থাখিবা ইকান কান্দনা মেচকী ৭৭ শুবা মিনিটতা দেবিদ কে সি ঙাইভেনা টিমদুগী অনীশুবা গোল চনখি। নিশানা গোল অনী থংনা থংননা চনশুবা মতুং গোল শোখরিবা এফ সি জালেনগী শানরোয়িংনা থৌনা হনবা লৈতনা গোল হদোক বগীদমক য়াম্মা কয়া শানরকখিবা মরম্মা ১ মেচ অদুগী ৮১ শুবা মিনিটতা থাংতিনলেন হাওকিপনা গোল অমা নিশাদুগী হন্দোকপা ঙমখি।

মেচকী ৯০ শুবা মিনিটতা এফ সি জালেনগী ব্লিঞ্জিম পাওলিয়ামা টিমদুগী অনীশুবা গোল চন্দুনা নিশা অমসুং এফ সি জালেন গোল ২-২ দা দ্রো ওইদুনা মেচ লৌশিনখি।

চখরিবা মণিপুর ষ্টেট লীগ অসিগী হয়েং অহনবা মেচনুংখিল পুং ১২.৩০ তাবা মতমদা নেরোকা এফ সি অমসুং যু এস এ খুরাইগা শানগনি। অনীশুবা মেচ নুংখিল পুং ২.৩০ তাবা মতমদা ব্রাও ক্রীকেথেল অমসুং এস এস যু শিংজমৈগা শানগনি।

খা মণিপুর থাঙ-তা একাদেমি রাবগাইনা থৌবাল দিষ্ট্রিক্ট থাঙ-তাগী টিম চেম্পিয়ন ওইখ্রে



ইম্ফাল, ওক্টোবর ১৭ঃ

থৌবাল দিষ্ট্রিক্ট থাঙ-তা এসোসিয়েশনগী মিৎয়েং মখাদা পব্লিক যুথ ক্লাব (পি রাই সি) কৈরক্কী শিন্দুনা কৈরক কৈথেল লম্পাত্তা লৈবা কম্যুনিতি হোলদা হৌখিবা ওক্টোবর ১৬ তগী চখরকখিবা ১০ শুবা থৌবাল দিষ্ট্রিক্ট থাঙ-তা চেম্পিয়নশিপ ওসি লৌশিনখিবাগা লোয়ননা খা মণিপুর থাঙ-তা একাদেমি রাবগাইনা পূন্না মেদল ২২ ফুদুনা টিম চেম্পিয়ন ওইখ্রে।

থৌবাল দিষ্ট্রিক্ট মনুং চন্না লৈবা তেজেন তেজেনবা থাঙ-তা যুনিট ৫ দগী লাকপা নুপামচা শানরোয় ৩৯, নুপীমচা শানরোয় ১৭ অমদি ওকিসএল ২০ না শরুক য়াদুনা নুমিং নীনি চুপ্পা চখখিবা চেম্পিয়নশিপ অদুনা খা মণিপুর থাঙ-তা একাদেমি পলেলনা পূন্না মেদল ১১

ফুদুনা টিম রমর্স-অপ তাখি।

খা মণিপুর থাঙ-তা একাদেমি রাবগাইনা চেম্পিয়নশিপ অদুনা গোল্ড মেদল ১০, শিলভর মেদল ৮, ব্রোঞ্জ মেদল ৪ ফংখি। খা মণিপুর থাঙ তা একাদেমি পলেলনা গোল্ড মেদল ৭, শিলভর মেদল ৩, ব্রোঞ্জ মেদল ১ ফংখি।

চেম্পিয়নশিপ অদুগী সব জুনিয়র বোইজ ফুন্না অনীশুবগী কেজি ২৫ মখাগী কাঙলুপ্তা পলেলগী শ্রীনিভাসনা গোল্ড, ককচিং খুনৌগী লাকপতিনা শিলভর অমসুং নোংগাইনা ব্রোঞ্জ মেদল ফংখি। কেজি ২৯ মখাগী কাঙলুপ্তা পলেলগী রোমেননা গোল্ড মেদল ফংখি। কেজি ৩৩ মখাগী কাঙলুপ্তা রাঙুগী এল থৌনা মঙাংনা গোল্ড মেদল ফংখি। রাবগাইগী বোরিসনা শিলভর

মেদল ফংখি।

কেজি ৩৭ মখাগী কাঙলুপ্তা রাবগাইগী লানঙম্বনা গোল্ড মেদল ফংখি। কেজি ৪১ মখাগী কাঙলুপ্তা পি রাই সি কৈরক্কী কে এচ রজিবনা গোল্ড, ও ওল্লো শিলভর, রাবগাইগী রিমেননা ব্রোঞ্জ মেদল ফংখি। কেজি ৪৫ মখাগী কাঙলুপ্তা পলেলগী এন অমরজিংনা গোল্ড, রাবগাইগী বিসালনা শিলভর, রাঙুগী খেলচন্দনা ব্রোঞ্জ মেদল ফংখি।

কেজি ৪৯ মখাগী কাঙলুপ্তা রাঙুগী ঈ রিবসনা গোল্ড, কৈরক্কী ইন্দ্রজিংনা শিলভর, পলেলগী অর্জুননা ব্রোঞ্জ মেদল ফংখি। কেজি ৫৩ মখাগী কাঙলুপ্তা কৈরক্কী রাংবনা গোল্ড, কেজি ৫৩ মখাগী কাঙলুপ্তা কৈরক্কী দিনেসনা গোল্ড মেদল ফংখি।

মণিপুর গ্রুপকী রিমনর ওইদুনা ডা. টি আও ফুটবোলগী সেমী ফাইনেল চঙুখ্রে

ইম্ফাল, ওক্টোবর ১৭ঃ

ওল ইন্দিয়া ফুটবোল ফেডারেশন (এ আই এফ এফ) কী মিৎয়েং মখাদা দিরেক্টরেট ওফ স্পোর্টস, গভর্নমেন্ট ওফ অরুনাচল প্রদেশকা খুংশ্লদুনা অরুনাচল প্রদেশ ফুটবোল এসোসিয়েশন শিন্দুনা হৌখিবা ওক্টোবর ১৫ দগী চখরিবা ৭ শুবা এন ঈ সি ডা. টি আও মেমোরিএল নোথ ইষ্ট ফুটবোল চেম্পিয়নশিপ ২০১৬ তা মণিপুর সেমী ফাইনেল চঙুখ্রে।

নোথ ইষ্টকী ষ্টেট তরুক অরুনাচল প্রদেশ, আসাম, নাগালেন্দ, মণিপুর, মেঘালয়া অমসুং সিক্কিনা শরুক য়াদুনা চখরিবা ডা. টি আও মেমোরিএল নোথ ইষ্ট ফুটবোল চেম্পিয়নশিপ ২০১৬ কী ওসি পুল এগী মেচ লৌখিবাগা লোয়ননা অরোইবা লীগ মেচতা মণিপুর অমসুং আসাম গোল ১-১ দা দ্রো ওইখ্রে।

পুল এদা মণিপুরনা মেচ অনী শানখিবদা মেচ অমা মায় পাকপ্রে অদুগা মেচ অমনা দ্রো ওইদুনা পোইন্ট মরি ফংলগা গ্রুপকী রিমনর ওইনা সেমী ফাইনেল চঙুখিবনি।

গ্রুপ অসিদা আসামনা পোইন্ট অনী ফুদুনা রমর্স-অপ ওইনা সেমী ফাইনেল চঙুখ্রে। মণিপুরনা অহনবা সেমী ফাইনেল মেচথা অসিগী ২০ গী নুংখিল পুং ১.৩০ তাবা মতমদা গ্রুপ বিগী রমনর টিমগা শানগনি।

ওসি শানখিবা মেচ অদুনা মণিপুরগী গোল অদু এন প্রিতম্মা মেচকী ১৫ শুবা মিনিটতা চনখি। আসামগী গোল অদুসু



মণিপুরগী শানরোয় প্রেমেশ্বরগী অশোয়বা বেক পাস অমদা কল্লোল ঙমহৌদবদগী ওন গোলদা মেচকী ৮৫

শুবা মিনিটতা চনখি। মেচ অদুনা মণিপুরগী টি এচ ফালগুনিনা মেনে ওফ দ মেচ তাখি।

ইন্দিয়ন রিমন'স লীগতা ঈ এস যুনা গোরা মায়খিবা পীখ্রে

ইম্ফাল, ওক্টোবর ১৭ঃ

উরিষাগী কটজা চখরিবা ইন্দিয়ন রিমন'স লীগ ২০১৬-১৭ কালিফায়রস ষ্টেজগী মেচতা মণিপুরগী ইন্টন স্পোর্টিং যুনিয়ন (ঈ এস যু) এক সি মায় পাকপ্রে।

কালিফায়র ষ্টেজ অসিগী গ্রুপ টুদা মণিপুরদগী ঈ এস যু অমসুং ক্রিপ্সা লোয়ননা পোন্দিচেরিদগী জেপিয়ার ইনস্টিটিউট এফ সি, দেল্লিদগী সুদেব মুন লাইট এফ সি অমসুং উত্তর প্রদেশতগী যু পি এফ সিগা পূন্না তামিরি।

ওসি শানখিবা ঈ এস যুগী অহনবা মেচতা গোরা ৩-২ দা মায়খিবা পীখ্রে। ওসি শানখিবা মেচ অদুনা ঈ এস যুগী শানরোয়িংনা য়াম্মা হৈশিংনা অমদি চেকশিয়া শানদুনা গোরাগী মায়কৈদা

অকনবা এটেক কয়া চখখি।

মেচ অদুগী থোঙাং কয়ারজতসু গোরাগী শানরোয়িংনা ঈ এস যুগী মায়কৈদা এটেক কয়া চখখি। মেচ অদুনা য়াম্মা মফ ওইবা শানরোয় অমা ওইরিবা ঈ এস যুগী এন জি বলানা গোল অনী চন্দুনা টিমগী মায় পাকপদা অটোবা মতেং পাঙখি। ঈ এস যুগী কমলানা গোল অমা চন্দুনা ঈ এস যুগী পূন্না গোল অতুম শুখি।

গোরাগী শানরোয়িংনসু গোল হ্বে দাক্কবগীদমক ঈ এস যুগী মায়কৈদা হনবা লৈতনা এটেক চখরকখি অদুর ঈ এস যুগী শানরোয়িংনা য়াম্মা চেকশিয়া শানখিবনা গোল হন্দোকপা ঙমহন্দুনা মেচ মায় পাকখি। হয়েং ক্রিপ্সাগী মেচ শানগনি।

Go Retro. Stay Timeless. THE ALL NEW ACCESS 125 Special Edition

SEP Ultra light and robust 125cc engine

64 km/L

EASTERN SUZUKI (Authorised Dealer) Thangmeiband DM College Road-imphal

KAMINI SUZUKI (Sub-Authorised Dealer) Thoubal Khangabok Opp. 3rd IRB

TATA TIDDIM MOTORS

1 YEAR FREE INSURANCE

ZEST

RAJKUMAR GI THAMBAL

তেনবা নিংখৌদু পুন্দুনা পাইথরক্রে।

ফজজব্বা তেনবাদু মস্তিমনানা মিৎ কুপ্তনা য়েংলমই।

অদুদগী তেনবা নিংখৌদু উশা অমদা তোলদুনা মস্তিমনাদা হংলকই।

য়েংবগী পেনবা নাইব্রবা লংত্রিক লংবা সনা অহিংবগুম্মা ঙাংলবা মচিন, অঙাংবগা অশংবগা য়ামরিবা মুচু কয়ানা নিংখিজব্বা।

অসুক লাগ্না উমংসিদা লাকুনা ঐবু কৌবদি করি পাম্বনো করিগীদমক লাকপনো?